



Kunsill Lokali Marsaskala

228, Triq is-Salini, Marsaskala, Malta

Tel : 21637171, Fax : 21637744,

E-mail : marsaskala.lc@gov.mt

Minuti tal-laqgħa Nru : **17** li nżammet il-Kunsill Lokali Marsaskala Nhar **it-Tlieta 18 ta' Frar 2014 fis-6.00p.m.**

L-Ewwel Seduta

	<u>Membri</u>
Sindku	Is-Sur Mario Calleja
Il-Viċi Sindku	Is-Sinjorina Desiree` Attard
Il-Kunsilliera	Is-Sur Lawrence Ciantar Is-Sinjura Elisabeth Cassar Is-Sur Charlot Mifsud Is-Sur Charlot Cassar Is-Sur Daniel Spiteri Is-Sur Sandro Gatt Is-Sur John B. Camilleri
Is-Segretarju Eżekuttiv	Is-Sur Josef Grech
Assistent Prinċipal	Is-Sinjura Chantel Zammit

Aġenda

1. Konsiderazzjoni w Approvazzjoni tal-Minuti – Seduta Numru 15 u 16.
2. Punti li joħroġu mill-Minuti.
3. Komunikazzjoni u Korrispondenza li s-Sindku jixtieq li jressaq quddiem il-Kunsill.
4. Awtorizzazzjoni tal-Flasijiet.
5. Approvazzjoni tal-Financial Statements għas-sena finazjara 2013
6. Aġġudikazzjoni tal-Kwotazzjonijiet
MLC 01/2014 – Renting of garage/stores.
7. Mistoqsijiet.
8. Mozzjonijiet.
9. Informazzjoni dwar l-attivitajiet mill-Kunsilliera.
10. Aġġornament.

Mayor
Mario Calleja

Vice Mayor
Desiree` Attard

Councillors
John Baptist
Camilleri
Charlot Mifsud
Charlot Cassar
Elisabeth Cassar
Lawrence Ciantar
Daniel Spiteri
Sandro Gatt

Executive Secretary
Josef Grech

1.0 **Qari w approvazzjonital-Minuti :**

1.1 **Lagħha Nru 15(1) tal-21 ta' Jannar 2014:**

Il-minuti ġew meħuda bħala moqrija.

1.1.2 Ma kien hemm l-ebda korrezzjoni.

Il-Kunsillier is-Sur Charlot Cassar ppropona l-approvazzjoni tal-minuti u l-Viċi Sindku is-Sinjorina Desiree Attard issekondat. Il-votazzjoni kienet 8 favur, 0 kontra u 0 astensjonijiet.

Il-minuti ġew unanimament approvati u ffirmati mis-Sindku u mis-Segretarju Eżekuttiv bħala dokument korrett.

1.2 **Lagħha Nru 16 (1) tal-11 ta' Frar 2014**

Il-minuti ġew meħuda bħala moqrija.

1.2.1 Il-Kunsillier is-Sur John B Camilleri ġibed l-attenzjoni illi waqt din is-seduta kien ġie diskuss ukoll sabiex titkabbar il-kamra tal-arkivji.

Il-Kunsill qabel unanimament illi jiżdied dan il-paragrafu kif ġej bħala paragrafu 10:

"Il-Kunsill approva unanimament li jikber l-arkivji u tinbidel il-pozizzjoni tal-bieb".

Il-Kunsillier is-Sur Charlot Mifsud ppropona l-approvazzjoni tal-minuti kif emendati u l-Kunsillier is-Sinjura Elizabeth Cassar issekondat. Il-votazzjoni kienet 8 favur, 0 kontra u 0 astensjonijiet.

Il-minuti ġew unanimament approvati kif emendati u ffirmati mis-Sindku u mis-Segretarju Eżekuttiv bħala dokument korrett.

2.0 **Punti li jgħorġu mill-minuti:**

2.1 **Lagħha Nru 15(1) tal-21 ta' Jannar 2014:**

2.1.1 Il-Kunsillier is-Sur Charlot Cassar staqsa rigward artiklu #3.4 paġna 5 fejn staqsa jekk irċivejniex xi korrisondenza mingħand il-MEPA.

Is-Segretarju Eżekuttiv qal illi ma rċivejna xejn.

Il-Kunsillier is-Sur Charlot Cassar qal illi kien baġħat korrisondenza lill-Kunsill wara li kien attenda għal-lagħha organizzata mill-Ministeru fejn tgħid illi t-tunellaġġ skond kif approvat mil-MEPA bħala massimu fis-sena fl-impjant ta' Sant'Antnin qiegħed ta' 71,000 pero jistgħa jiżdied għal 100,000 tunellata.

Is-Segretarju Eżekuttiv qal illi l-massimu tal-ammont ta' tunellaġġ illi ħareġ mill-MEPA kien ta' 71,000 tunellata fis-sena u kien baġħat kopja tal-permess maħruġ mil-MEPA lil kull kunsillier.



Il-Kunsillier is-Sur Lawrence Ciantar qal illi harget stqarrija pubblika fuq l-aħbarijiet minn press conference li saret mill-Ministru is-Sur Leo Brincat fejn iddikjara illi mhuwiex ser jizdied l-ammont ta' skart fl-impjant ta' Sant Antnin dan wara li l-istradeġija ta' l-iskart għaddiet minn fazi ta' konsultazzjoni u giet finalizzata.

Il-Kunsillier Is-Sur Charlot Cassar staqsa fejn nistgħu nsibu verifika ta' dan.

Il-Kunsillier is-Sur Lawrence Ciantar qal illi jekk nidhlu fil-website tad-D.O.I għandna nsibu l-informazzjoni li għandna bżonn. Is-Segretarju Eżekuttiv ha l-inkarigu li jsib din l-istqarrija u jibagħta lill-Kunsilliera.

➤ **Il-Kunsillier is-Sur John B Camilleri dahal għal-laqgħa fit-6.12p.m**

2.1.2 Il-Kunsillier is-Sur Daniel Spiteri staqsa fuq paġna 3 artiklu #2.1.4 jekk irċivejniex xi haġa mingħand it-TM.

Is-Segretarju Eżekuttiv irrisponda illi għadna ma rċivejniex risposta.

Is-Sindku is-Sur Mario Calleja staqsa lill-Kunsilliera Is-Sur John B Camilleri u s-Sur Charlot Mifsud jekk l-bus stop ta' hdejn iċ-Ċervjola hiex tagħna.

Il-Kunsillier is-Sur John B Camilleri qal illi qabel ma dahlet il-kumpanija Faces l-Kunsill kien jieħu ħsieb tal-manutenzjoni meħtieġa pero` wara li dahlu l-Faces dawn saru jieħdu ħsieb il-manutenzjoni huma, pero` fil-każ ta' Triq il-Qaliet il-bus stop għad m'għandix permess mill-MEPA allura għada ma waqatx taht ir-responsabbilita' tagħhom. Dan peress li l-kumpanija Faces twaħhal il-bus shelters tagħha wara li jingabu l-permessi neċessarji.

Il-Kunsillier is-Sur Charlot Mifsud qal illi l-bus stop ta quddiem ic-Charian residence u uħud oħra baqgħu ma ġewx aċċettati mill-MEPA allura l-manutenzjoni tagħhom trid issir mill-Kunsill.

Is-Sindku qal illi tkellem mas-Sur Ivan Pierre Vella mit-TM fejn qallu li għadu jrid jiċċekja jekk il-bus stop ta' hdejn iċ-Ċervjola jaqax taht il-Kunsill bħala responsabilita' pero` fil-każ li hu tagħna tajjeb li nneħħu jew inkella nagħmlu manutenzjoni fi-saqaf tal-bus stop għaliex qiegħed bla saqaf.

Is-Segretarju Eżekuttiv is-Sur Josef Grech qal illi l-Faces Consultants għadhom qed jitennew li jirċievu permessi mill-MEPA fuq ċertu Bus shelters bħal dak li jinsab fi Pjazza Dun Tarcis Aguis.

Is-Sindku qal illi għada ser jerga jitkellem mas-Sur Ivan Vella fi hdan Tmalta.

Il-Kunsillier is-Sur John B Camilleri qal illi qlajna hafna kritika fuq bus stops u tajjeb illi nirrangaw dan il-bus stop temporanjament li jinsab hdejn iċ-Ċervjola u nneħħu l-periklu anke minħabba l-anzjani illi jużaw dan il-bus stop.

Is-Sindku qal illi tajjeb inqabbdu lill-Kuntrattur tal-ħadid sabiex jara x'nistgħu nagħmlu sabiex nirrangaw dan il-bus stop.

2.1.3 Il-Kunsillier is-Sur Daniel Spiteri tkellem fuq paġna 6 artiklu #3.9 fejn qal illi attenda laqgħa mall-Onorevoli Buontempo u tkellem fuq il-passaġġ hdejn il-pixxina bħala aċċessibilita' għall-għaddasa pero` jidher li mhux ser tittieħed azzjoni.

Is-Sindku s-Sur Mario Calleja qal illi mir-railing l-isfel jaqa taht it-TM.

Il-Kunsillier is-Sur Daniel Spiteri qal illi dan il-passaġġ iġib turizmu minħabba li huwa l-post fejn jinzlu l-għaddasa.



Is-Sindku qal illi dak li qed jgħid l-Kunsillier Daniel huwa vera pero tajjeb li naraw kemm jiġi jiswina flus għax wara kolloxx mhiex xi haġa li taqa taħt ir-responsabilita' tagħna.

Il-Kunsillier is-Sur Daniel Spiteri qal illi tajjeb issir pressjoni mall-ministeru u qed jipproponi li nibgħatu lill-Ministeru tal-isports u t-turiżmu.

Il-Kunsill qabel unanimament.

2.1.4 Il-Kunsillier is-Sur Charlot Cassar tkellem fuq paġna 6 artiklu #3.8 fejn qal illi hu attenda laqgħa tan-national tourism zones fejn hu r-rappreżentant tal-Kunsill fejn qal illi dan il-kumitat qed jagħti ċans sal-20 ta' Frar 2014 sabiex kull Kunsill jagħti lista ta' problemi jew proposti sabiex jiġu diskussi u implimentati la darba jkun approvati u talab il-Kunsill sabiex jibgħat dawn l-ilmenti u proposti lilu sabiex jgħaddihom għall-attenzjoni tal-kumitat.

2.1.5 Il-Kunsillier is-Sur Charlot Mifsud staqsa fuq paġna 7 artiklu #5.1 fejn qal illi l-Kunsill kien iddeċieda illi l-flus sabiex issir parti sostanzjali minn Triq il-Qaliet kienu ser jittieħdu mill-fondi tal-bini tal-Kunsill u hawnhekk tnizzel illi l-Kunsill ma kellux għalfejn jagħmel dan.

Is-Segretarju Eżekuttiv wieġeb illi *on a cash basis* għas-sena 2013 ma nefaqx iktar mill-allokkazzjoni ta' dik is-sena pero ser tiġi spjegata aktar il-quddiem fl-approvazzjoni tal-*financial statements*. Għaldaqstant, għas-sena 2013, il-Kunsill ma kienx utilizza fondi milli kien hemm imwarrab. Madankollu s-Segretarju Eżekuttiv spjega li skond il-Budget għas-sena 2013 il-Kunsill kien approva li jonfoq iktar mill-allokkazzjoni ta' dik is-sena.

Il-Kunsillier is-Sur Lawrence Ciantar qal illi fl-2012 konna ħadna €80,000 mill-fondi tal-Kunsill u ddeċidejna li t-tarmac ta' Triq il-Qaliet kellu jsir għax ma stajniex nagħmlu mod ieħor anke jekk din it-triq taqa taħt il-Gvern Lokali u kellna nitolbu lill-Gvern Ċentrali sabiex nieħdu il-flus lura.

Il-Kunsillier is-Sur Lawrence Ciantar qal illi Triq il-Qaliet sar il-maġġor parti fl-2012.

Kien hemm qbil unanimu li terġa tintbagħat ittra lill-Ministeru kkonċernat biex nippruvaw nieħdu xi fondi lura.

2.1.6 Il-Kunsillier is-Sur Lawrence Ciantar staqsa fuq paġna 8 artiklu #3.14 u staqsa liema kienu l-Kunsilli Lokali li bagħtu s-sehem tagħhom għall-ispejjes tar-rikors.

Is-Segretarju Eżekuttiv wieġeb illi l-Kunsill ta' Żabbar u Żejtun ħallu l-ammont kollu filwaqt li dak ta' Ħal Tarxien ħallas l-ewwel parti biss.

2.1.7 Il-Kunsillier is-Sur Charlot Cassar tkellem rigward artiklu #2.1.3 ta' paġna 3 u qal illi hu flimkien mas-Sindku attendew għal-laqgħa mar-rappreżentanti tal-MEPA fejn spjegaw l-problema tal-plots vojta. Il-Mepa għamlet distinzjoni bejn żewġ tipi ta' plots vojta, dawk li hemm bżonn jittella ħajt għaliex qed jintrema xi skart ġo fihom u hemm dawk li huma sempliċement vojta iżda miżmuma fi stat tajjeb. Il-MEPA qaltihom ukoll illi irid jitla ħajt ta' erba filati la darba il-Kunsill jiddeċiedi li jtella l-ħajt. Is-Sur Cassar zied jgħid illi l-ispejjeż sabiex jitella dan iċ-ċint u jsir il-fencing jittieħdu mill-fondi tal-UIF u meta s-sid japplika għal permess tal-bini jiġi mitlub iħallas dawn l-ispejjes għal dan iċ-ċint u dawn jerggħu jidhlu fil-fondi tal-UIF.

Is-Sindku qal illi l-art li hemm fi Triq il-Ġemmugħa ma Triq il-Qrempuċ jafu ta' min hi u ser jerggħu jibagħtu ittra lis-sid.

Il-Kunsillier is-Sur Lawrence Ciantar tkellem fuq iż-żona ta' ħdejn Del Etna fi Triq id-Dugħ u fuq l-istat li tinsab fiha.

Is-Sindku qal illi l-bring in sites għandna nmexxwhom minn mal-ħajt ta faċċata Del Etna għal Triq il-Buttar. Is-Sindku sostna li jkun tajjeb illi nerġgħu niċċekjaw mal-Lands Department ta min hi dik l-art.

2.1.8 Il-Kunsillier is-Sur John B Camilleri tkellem rigward artiklu #3.3 paġna 5 fejn qal illi hu attenda għal laqgħa li saret fil-Kunsill taż-Żejtun flimkien mall-Kunsilli Lokali l-oħra sabiex jiddiskutu t-tender dwar id-dwal tat-toroq. Hu qal illi kien hemm qbil illi tinħareġ tender waħda komuni f'isem diversi Kunsill Lokali mhux bħala Reġjun iżda bħala Kunsilli kongunti kif tippermetti l-ligi. Kull Kunsillier ser ikun qed jagħti l-feedback tiegħu lill-Kunsill wara li ser issir laqgħa oħra sabiex kull Kunsill jagħti sugġerimenti u jekk ikun hemm xi affarijiet li nkunu nixtiequ nżidu fit-tender din tkun tista tizdied u jsir aġġustament fit-tender qabel ma joħroġ. Il-Kunsillier is-Sur Camilleri qal illi t-tender li ser joħroġ ser ikun jista jiġi amministrat b'mod individwali minn kull Kunsill u l-kumitat finalment ser ikun qed jagħzel kuntrattur wieħed għall-Kunsilli kollha li jiffurmaw parti minn dan il-kumitat. Huwa żied jgħid illi meta jkun hemm qbil dejjem ser ikun qed jgħati feedback lill-Kunsill fuq x'qiegħed jiġri.

Kien hemm qbil unanimu li l-Kunsill jiffirma parti minn dan il-kumitat.

2.0 Punti li joħorġu mill-minuti:

2.2 Laqgħa Nru 16(1) tal-11 ta' Frar 2014:

2.2.1 Ma kienx hemm punti li joħorġu mill-minuti.

3.0 Komunikazzjoni u Korrispondenza li s-Sindku jixtieq li jressaq quddiem il-Kunsill:

3.1 Riżultat tal-bord ta' evalwazzjoni għall-Ħatra ta' Part timer:

Is-Segretarju Eżekuttiv beda billi qal illi sar proċess ta' short listing tal-persuni eliġibbli għall-interview mil-bord ta' evalwazzjoni u kif jidher mir-rimarki miktuba d-deċiżjoni kienet taqa bejn żewġ persuni u peress illi l-Kunsill xtaq illi l-persuna magħżula tkun minn Marsaskala u lest li jaħdem f'dan il-qasam ta' xogħol jidher illi s-Sinjura Alexandra Mallia spikkat anke minhabba l-kwalifiki u esperjenza ta xogħol illi għandha.

Il-Kunsillier is-Sur Charlot Cassar staqsa jekk hiex lesta li taħdem l-ħinijiet li l-Kunsill għandu bżonn.

Is-Sindku wieġeb illi din il-persuna hija flessibbli ħafna fil-ħinijiet.

Is-Segretarju Eżekuttiv qal illi hi ser tkun qed taħdem sa massimu ta' 20 siegħa fil-gimġha erba darbiet fil-gimġha.


Il-Kunsillier is-Sur Lawrence Ciantar qal illi fl-opinjoni tiegħu l-part timer għandha taħdem wara nofsinhar fil-ħinijiet tas-sajf biex inżidu l-ħin għall-pubbliku.

Is-Sindku qal illi m'għandix tkun problema sabiex isir dan pero` se tiġi evalwata iktar 'il quddiem.

Il-Kunsill qabel unanimament illi din is-sejha għall-part timer tingħata lis-Sinjura Alexandra Mallia.

3.2 Korrispondenza minn Sigulda rigward il-laqgħa annwali ġenerali tad-Douzelage li se ssir f'April 2014 (35/0683/13/I):

Is-Segretarju Eżekuttiv qal illi rċievejna korrispondenza illi ser issir l-laqgħa ġenerali annwali tad-Douzelage f'Sigulda ġewwa l-Latvja. Din is-sena l-laqgħa ser tkun imqas fuq tlett workshops educational, youth u general bħal dawn l-aħħar sentejn.



Is-Segretarju Eżekuttiv żied jgħid illi din is-sena Sigulda ma rnexxilomx jakkwistaw fondi mill-EU għas-safar b'hekk ser ikunu qed jattendi għaliha tlett rappreżentanti mill-Kunsill li huma s-Sindku, Il-Kunsillier is-Sur Charlot Mifsud u l-Kunsillier is-Sur Sandro Gatt.

Il-Kunsill qabel unanimament.

➤ ***Intalbu sospenzjoni tar-regolamenti biex jiġu approvati l-financial statements.***

5.0 **Approvazzjoni tal-financial statements għas-sena finanzjarja 2013:**

L-Accountant bdiet tispjega il-financial statements fejn il-Kunsill għalaq b'deficit ta' €55,000. Dan kien dovut primarjament għaċ-ċitazzjonijiet pendenti fejn nqata valur ta' madwar €29000 ta' sentejn ilu u dan skond struzzjonijiet li kien nħargu. L-accountant qalet li għal din is-sena l-Kunsill qata l-ammont kollu dovut lilu miċ-ċitazzjonijiet peress li l-Kunsill probabbli li mhux ser jirnexxilu jiġbor il-flejjes u allura kellu jipprovdli għalihom.

Is-Sindku qal illi tkun ideja tajba hekk kif il-Kunsill Lokali jerggħu jibdew jieħdu parti mill-flus miġbura miċ-ċitazzjonijiet skond ir-riforma sabiex isiru xogħolijiet infrastrutturali.

Is-Segretarju Eżekuttiv spjega wkoll li l-Kunsill obligat ukoll li jdañħal l-ammont ta' l-invoices li qed nirievu mil-Wastserv filwaqt li l-Kunsill Lokali qedgħin iħallsu inqas skond l-allokkazzjoni li l-Kunsill Lokali ikun irċieva bħala tipping fees mioll-Gvern Ċentrali. Is-Segretarju Eżekuttiv spjega illi dan l-aħħar kien inqata ammont meta l-Wastserv thallser min-naħa tad-Dipartiment tal-Gvern Lokali pero' għad fadal ammont sostanzjali pendenti fuq il-kotba tal-Kunsill.

L-Accountant spjegat ukoll li kien hemm ammont sostanzjali ta' deprezzament ta' l-assi li jitla għal madwar €137,000 għas-sena finanzjarja 2013.

➤ ***Il-Kunsillier is-Sur Sandro Gatt daħal għal-laqgħa fit-7.45p.m***

Is-Segretarju Eżekuttiv spjega li on a cash basis il-Kunsill Lokali fis-sena 2013 ma kienx nefaċ iktar mill-ammont li kien ġie allokati lilu mill-Gvern Ċentrali għas-sena 2013 iżda b'dawn il-fatturi li kienu għadhom kif issemmwew, bħala financial statements, il-Kunsill kien għalaq b'deficit.

Il-Kunsillier is-Sur Lawrence Ciantar qal illi fl-offerta illi tagħna l-Green MT kien hemm mnizzel illi f'Jannar ser jitqassmu boroż griżi mal-Lokal ta' Marsaskala u sal-lum dawn għadhom ma tqassmux.

Is-Sindku qal illi ser ifakkar lis-Sur Joe Attard dwar dan.

Il-Kunsillier is-Sur Charlot Mifsud ippropona l-approvazzjoni tal-financial statements u l-Kunsillier is-Sinjura Elizabeth Cassar issekondat. Il-Kunsill qabel unanimament dwar l-approvazzjoni tal-financial statements.

➤ ***Il-Kunsillier is-Sur Charlot Cassar ħareġ mil-laqgħa fit-7.50p.m***

3.3 **Follow up rigward il-każ tal-EUPA wara l-laqgħa mas-Sur Robert Tabone mid-dlg:**

Is-Sindku qal illi s-Sur Mark Causon qiegħed jittellem mas-Sur Robert Tabone għalhekk dan il-każ għadu pendenti pero jidher li l-Kunsill mhux ser ikollu jħallas xejn.

3.4 Każ ta' resident fi Triq is-Sikka fejn twaħħlet il-plakka bl-isem tat-triq mal-faċċata tiegħu fi Triq is-Sikka (35/0533/14/I):

Is-Segretarju Eżekuttiv beda billi qal illi r-resident li qiegħed jikteb din l-ittra qed jilmenta u jitlob kumpens minħabba li l-ħaddiema tal-Alka ceramic waħlu tabella ta l-isem tat-triq mal-faċċata tad-dar tiegħu mingħajr permess u għamlu żewġ toqob ġol graffiato apparti min dan hu qed jallega illi sabiex daħlu fil-propjeta` tiegħu l-ħaddiema għaddew minn fuq iċ-ċint tiegħu li huwa magħmul bil-graffiato ukoll fejn ikawżawlu ħsara fih u ta dan kollu hu talab €200 kumpens wara stima li kien ġab. Is-Segretarju Eżekuttiv kompli jgħid illi tkellem mal-ħaddiema tal-Alka Ceramics li reġgħu ġew fuq il-post u assigurawh li huma ma telawx minn fuq iċ-ċint għaliex kien hemm entratura għall-garaxx min fejn għaddew sabiex waħlu din it-tabella.

Is-Sindku qal li l-unika haġa ħażina li saret kienet li t-tabella twaħħlet mingħajr permess u hu jhoss illi għandna nagħtu kumpens ta €50 għal dan in-nuqqas.

Wara deliberazzjoni il-Kunsill ma qabilx illi jingħata dan il-kumpens ta' €50 għaliex dan ir-resident jista jkun qed jieħu vantaġġ mis-sitwazzjoni fejn il-ħsarat li għandu issa li nqalat it-tabella huma biss ta żewġ toqob u s-somma ta' €25 hija biżżejjed biex jagħmel din it-tiswija.

Il-Kunsill qabel unanimament illi nagħtu kumpens ta €25.

3.5 Informazzjoni rigward l-impjant tar-riċiklaġġ f'Sant'Antnin:

Dan is-suġġett diġa ġie diskuss f'punt numru 2.1.1

3.6 Proposta min ta' Monita biex Triq il-Bajja ssir one way (35/0536/14/I):

Is-Segretarju Eżekuttiv spjega illi f'din l-ittra saret proposta illi parti min Triq il-Bajja int u tiela minn Triq San Luqa u tikser fuq il-lemin għal Triq il-Bajja issir one way.

Il-Kunsillier is-Sur John B Camilleri qal illi it-triq imsemmija tintuża ħafna minn dawk li minn Żonqor ikunu jridu jmorru hdejn l-iskola aktar u aktar meta jkun maltemp.

Il-Kunsill ma qabilx mal-poposta li parti minn din it-triq issir one way.

3.7 Skip fi Triq il-Bajja:

Il-Kunsillier is-Sur John B Camilleri ġibed l-attenzjoni tal-Kunsill illi fi Triq il-Bajja eżatt kif titla minn Triq San Luqa hemm skip tal-ħadid fit-Triq illi ilha hemm ħafna żmienu xtaq ikun jaf jekk dan l-individwu huwiex qed jagħmel permess mal-Kunsill sabiex iħalli din l-iskip barra it-triq.

Is-Segretarju Eżekuttiv wieġeb illi ser naraw jekk hux qed iħallas il-permess u jekk le ser inkunu qed nibgħatulu ittra biex iħallas skond il-Byelaws.

3.8 Skemi dwar libreriji Lokali (35/0608/14/I):

Is-Segretarju Eżekuttiv qal illi għal sena oħra reġgħet ħarġet l-iskema għal kotba fil-librerija.

Kien hemm qbil unanimu li l-Kunsill Lokali jixtri massimu ta' €1200 f'kotba biex jiġi rifiż lura €600 mid-Dipartiment. Il-Kunsill għandu l-ewwel japplika għal din l-iskema.

3.9 **Klejm minghand is-Sur Keith Vassallo għal ħsara ikkaġunata fil-vettura tiegħu fi Triq in-Nadur (35/0746/14/I):**

Is-Segretarju Eżkuttiv qal illi irċivejna korrispondenza fejn l-individwu faqa tyre fi Triq in-Nadur u jixtieq rimbors. Is-Sur Vassallo ipprezenta rapport mill-għassa u qed jikklejmja s-somma ta' €80 bħala ħsarat kif ukoll ipprezenta r-riċevuti fiskali.

Il-Kunsillier is-Sur Lawrence Ciantar qal illi qed ikollna ħafna klejms ta dan it-tip u jhoss li jkun tajjeb illi ngħamlu surverys fuq it-toroq ta' Marsaskala għaliex kull darba qed nispiċċaw nduru l-istess toroq.

Il-Kunsillier is-Sur Sandro Gatt qal illi tant żdiedu spejjes fuq il-kuntratturi illi jispiċċaw jieħdu ħafna xogħol sabiex jifdu l-ispejjes pero` ma jkunux jistgħaw ilaħqu max-xogħol kollu li jkollhom.

Il-Kunsill qabel unanimament illi nagħtu rimbors ta' €50.

3.10 **Post għal-laqqgħa pubblika:**

Is-Sindku qal illi kellem lill-uffiċjali ta' Wasteserv sabiex jara jekk il-laqqgħa tistax issir ġewwa ir-reception area tagħhom pero ma tawħx risposta u issa kien qed jipproponi li issir ġewwa il-Beach Club u ser ikun hemm ukoll refreshments wara l-laqqgħa.

Kien hemm qbil unanimu dwar dan.

4.0 **Awtorizzazzjoni tal-Hlasijiet:**

4.1 Is-Segretarju Eżekuttiv qal illi min pagament numru 1101 sa pagament nru 1111 ser jiġu mħallsa wara l-approvazzjoni tal-Kunsillier is-Sur John B Camilleri u jiġu mgħoddija fl-iskeda ta' pagamenti tal-laqqgħa li jmiss.

Il-Kunsillier is-Sur John B Camilleri qal illi hemm żewġ bibien u erba twieqi fil-latrina ta' ħdejn il-Jermali jridu jinqalġu u jiġu *sand blasted*, galvanizzati u jingħataw 3 passati żebgħa tal-hardner.

Is-Segretarju Eżekuttiv qallu li diġa ġibna kwotazzjoni tagħhom li hi ta' €200 kull bieb u €100 għal kull tieqa.

Il-Kunsill qabel unanimament illi dan ix-xogħol għandu jsir.

Il-Viċi Sindku s-Sinjorina Desiree' Attard pproponiet l-awtorizzazzjoni tal-pagamenti u l-Kunsillier is-Sur Sandro Gatt issekonda.

Il-Kunsill approva unanimament.

- Il-Kunsillier is-Sur John B Camilleri qal illi l-panelli taż-Żonqor s'issa iġġeneraw 2,020 unit min meta ġew installati.



6.0 **Aġġudikazzjoni tal- Kwotazzjonijiet:**

6.1 **MLC 01/2014 – Renting of garage/stores.**

	Kuntrattur	Ammont
1.	Mr. Ronald Briffa	€2,000.00 yearly
2.	Mr Mario Gauci obo Burmarrad Commercial Ltd	€4,650.00 yearly

Is-Segretarju Eżekuttiv qal illi kellna żewġ offerti għal-kiri tal-garaxx fejn l-orħos waħda hi tas-Sur Ronald Briffa li hu l-garaxx li fil-preżent il-Kunsill qiegħed juża.

Il-Kunsill qabel unanimament illi jintagħzel il-Kuntrattur is-Sur Ronald Briffa peress li kienet l-orħos offerta mitfugħa

7.0 **Mistoqsijiet:**

Ma kienx hemm l-ebda mistoqsija.


8.0 **Mozzjonijiet:**

Ma kienx hemm l-ebda mozzjoni.

10.0 **Aġġornament:**

L-Aġenda giet eżawrita kollha u l-laqgħa spicċat fid-9.00p.m. Il-laqgħa li jmiss ser tkun nhar il-Tnejn 17 ta' Marzu 2014 fis-6.00pm


Josef Grech
Segretarju Eżekuttiv


Mario Calleja
Sindku